

ಪ್ರಸ್ತಾವನ್:

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಆಮಿ  
ಸೊಮ್ಯಾಕ್ ಮೆಳೊಂಕ್ ಆನಿ ತಾಕಾ ಹರ್ಸುಂಕ್ ಹ್ಯಾ  
ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಸಾಂಗಾತಾ  
ಜಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ “ಜೆಜು ಬರ್ಯಾ ಗೊವ್ಳ್ಯಾ  
ಧಂಯ್ ಏಕ್ ಹಿಂಡ್ ಜಾವ್ಯಾಂ” ಮ್ಹಳ್ಳೊ ಸಂದೇಶ್  
ದಿತಾ. ಎಕ್ವಟಾಚೊ ಮನೋಭಾವ್, ಎಕಾಮೆಕಾಚೆ ಕಷ್ಟ್  
ಸಮ್ಜುಂಚಿ ಸೊಸ್ಣಿಕಾಯ್ ಆನಿ ಎಕಾಮೆಕಾಚ್ಯಾ ಗರ್ಜಾಂನಿ  
ಪಾಂವ್ಚೆಂ ಉದಾರ್ ಕಾಳಿಜ್ ಜೆಜು ಆಮ್ಕಾಂ ದಿಂವ್ಪಿ  
ಮ್ಹಣ್ ಮಾಗ್ಯಾಂ. ತಶೆಂಚ್ ಆಮ್ಚೆ ಪವಿತ್ರಸಭೆಂತ್  
ಕ್ರಿಸ್ತಾಚೊ ಹಿಂಡ್ ಜಾವ್ನ್ ಎಕ್ವಟಾಂತ್ ರಾವುಂಕ್  
ಗರ್ಜ್ ಆಸ್ಚಿ ಕುರ್ಪಾ ಆನಿ ಆಧಾರ್ ಹ್ಯಾ ಪವಿತ್ರ  
ಎವ್ಕರಿಸ್ತಾಚ್ಯಾ ಬಲಿದಾನಾ ವೆಳಿಂ ಮಾಗ್ಯಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರಸಭೆಚೆ ಮುಖೆಲಿ ಜಾವ್ನಾಸ್ಚ್ಯಾ ಆಮ್ಚ್ಯಾ ಪಾಪಾಸಾಯ್ಬಾಚೆರ್, ಬಿಸ್ಪಾಂಚೆರ್, ಯಾಜಕಾಂಚೆರ್ ಆನಿ ಸರ್ವ್ ಧಾರ್ಮಿಕಾಂಚೆರ್ ತುಜೆಂ ಬೆಸಾಂವಾಂ ಘಾಲ್. ತಾಣೆಂ ಮೊಗಾನ್ ಆನಿ ಉರ್ಬೆನ್ ತುಜೊ ಹಿಂಡ್ ಸಾಂಬಾಳುಂಕ್ ಆನಿ ಎಕ್ವಟಿತ್ ಕರುಂಕ್ ತಾಂಕಾಂ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಸರ್ವ್ ಮುಖೆಲ್ಯಾಂನಿ, ಜೆಜು ಬರ್ಯಾ ಗೊವ್ಚ್ಯಾ ಪರಿಂ, ಸರ್ವಾಂಕ್ ಎಕ್ವಟಿತ್ ಕರ್ನ್ ಹರೆಕ್ಲ್ಯಾಕ್ ಸಮಾನ್ ಹಕ್ಕ್ ಆನಿ ಗೌರವ್ ಮೆಳಾಶೆಂ ವಾವ್ರುಂಕ್ ತಾಂಚಿ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

3. ಕಷ್ಟಾಂ-ಅನ್ವಾರಾಂ, ಪಿಡೆಶಿಡೆಂತ್ ಸಾಂಪಡ್ಲೆಲ್ಯಾ ಸರ್ವ್ ಆಮ್ಚ್ಯಾ ಭಾವಾಂ-ಭಯ್ಣಿಂನಿ ಜಿಣಿಯೆಂತ್ ನಿರಾಶಿ ಜಾಯ್ನಾಸ್ತಾನಾ, ತುಜೆರ್ ಆಪ್ಲೊ ಭರ್ವಸೊ ದವರ್ನ್ ಜಿಯೆಂವ್ಕ್ ತಾಂಕಾಂ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

4. ಸಬಾರ್ ವೆವೆಗ್ಚ್ಯಾ ಕಾರಣಾಂಕ್ ಲಾಗುನ್ ಪವಿತ್ರಸಭೆ ಥಾವ್ನ್ ಪಯ್ಸ್ ಗೆಲ್ಲಾಂನಿ ಸೊಮ್ಯಾ ಥಂಯ್ ಪರತ್ ಎಕ್ವಟಿತ್ ಜಾವ್ನ್ ತಾಕಾ ಮಾನ್ತಾ ತಸಲಿ ಜಿಣಿ ಜಿಯೆಶೆಂ ತಾಂಕಾಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಭುರ್ಗ್ಯಾಂನಿ ಆನಿ ಯುವಜಣಾಂನಿ ಸೊಮ್ಯಾ ಜೆಜು ಥಂಯ್ ಎಕ್ವಟಿತ್ ರಾವುಂಕ್, ಜಾಣ್ವಾಯೆಂತ್ ವಾಡೊಂಕ್ ಆನಿ ಶೆಗುಣಿಭರಿತ್ ಜಿಣಿ ಬಾಂದುನ್ ಹಾಡುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎಕ್ವರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಾ ಸರ್ವಾಂ ಥಂಯ್ ಎಕ್ವೆಟ್, ಮಾಯಾಮೋಗ್, ಶಾಂತಿ ಸಮಾಧಾನ್ ರಾಜ್ ಕರುಂಕ್, ತಶೆಂಚ್ ಆಮ್ಚಿ ದುಸ್ಮಾನ್ಕಾಯ್, ರಾಗ್, ಮಸರ್ ಪಯ್ಸ್ ಕರುಂಕ್ ತುಜೆಂ ಪ್ರೇರಣ್ ಲಾಬಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಸೊಳಾವೊ ಆಯ್ತಾರ್ 18, ಜುಲಾಯ್ 2021

ಪಯ್ಲೆಂ ವಾಚಪ್

ಜೆರೆಮಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಮ್ಹಜ್ಯಾ ಚರವಾಚೊ ಹಿಂಡ್ ಹೊಗ್ಡಾಯ್ತಾತ್ ಆನಿ ಶಿಂಪ್ಡಾಯ್ತಾತ್ ತ್ಯಾ ಗೊವ್ಯಾಂಚೆಂ ಕಟಾ! ಉಲಯ್ತಾ ತೊ ಸರ್ವೆಸ್ಪರ್. ದೆಕುನ್ ಮ್ಹಜೆ ಪರ್ಜೆಕ್ ಚಲಯ್ತಾತ್ ತ್ಯಾ ಗೊವ್ಯಾಂ ವಿಶಿಂ, ಸರ್ವೆಸ್ಪರ್ ಇಸ್ರಾಯೆಲಾಚೊ ದೇವ್ ಅಶೆಂ ಮ್ಹಣ್ತಾ: ತುಮಿ ಮ್ಹಜೊ ಹಿಂಡ್ ಶಿಂಪ್ಡಾಯ್ಲಾ ಆನಿ ತಾಕಾ ಪಯ್ಸ್ ಧಾಂವ್ಡಾಯ್ಲಾ, ತುಮಿ ತಾಚೊ ಸಾಂಬಾಳ್ ಕರುಂಕ್ ನಾ. ದೆಕುನ್ ಹಾಂವ್ ತುಮ್ಚ್ಯಾ ವಾಯ್ಸ್ ಕರ್ಣಾಂಚೆಂ ಫಾರಿಕ್ಪಣ್ ಘೆತಲೊಂ, ಉಲಯ್ತಾ ತೊ ಸರ್ವೆಸ್ಪರ್. ಪೂಣ್ ಜ್ಯಾ ದೆಶಾಂನಿ ಹಾಂವೆಂ ಮ್ಹಜ್ಯಾ ಹಿಂಡಾಕ್ ಧಾಂವ್ಡಾಯ್ಲಾ, ತ್ಯಾ ಸಗ್ಳ್ಯಾ ದೆಶಾಂ ಧಾಂವ್ ಹಾಂವ್ ಮ್ಹಜ್ಯಾ ಹಿಂಡಾಂತ್ಲಾ ಉರ್ದಲ್ಯಾ ಬಕ್ರಾಂಕ್ ಎಕ್ಟಾಂಯ್ ಕರ್ತಲೊಂ ಆನಿ ತಾಂಕಾಂ ತಾಂಚ್ಯಾ ಚರವಾಚ್ಯಾ ಮಯ್ದಾನಾರ್ ಪರ್ತುನ್ ಹಾಡ್ತಲೊಂ: ತೆ ಸುಫಳ್ ಜಾತಲೆ ಆನಿ ತಾಂಚಿ ಸಂಖ್ಯಾ ವಾಡ್ತಲಿ. ತಾಂಕಾಂ ಚರೊಂವ್ಕ್ ಹಾಂವ್ ಗೊವ್ಯಾಂಕ್ ಉಪ್ಜಯ್ತಲೊಂ, ಆನಿ ತೆ ಕೆದಿಂಚ್ ಭಿಯೆಂವ್ಚೆ ನಾಂತ್ ವಾ ಆಕಾಂತಾನ್ ಭರ್ಚೆ ನಾಂತ್; ತಾಂಚೆ ಮಧೆಲ್ಲೊ ಏಕ್ ಪರ್ಯಾಂತ್ ಚುಕೊನ್ ವೆಚೊ ನಾ, ಉಲಯ್ತಾ ತೊ ಸರ್ವೆಸ್ಪರ್. ಪಳೆಯಾ, ಯೆತಲೆ ದೀಸ್, ಉಲಯ್ತಾ ತೊ ಸರ್ವೆಸ್ಪರ್, ಆನಿ ತ್ಯಾ ದಿಸಾಂನಿ ಹಾಂವ್ ದಾವಿದಾಕ್ ಏಕ್ ಪ್ರಾಮಾಣಿಕ್ ಕೊಂಬ್ರಿ ಉಪ್ಜಯ್ತಲೊಂ; ತೊ ಖರೊ ರಾಯ್ ಕಸೊ ಶಾಣೆಪಣಾನ್ ರಾಜ್ ಚಲಯ್ತಲೊ ಆನಿ ದೆಶಾಂತ್ ನ್ಯಾಯ್‌ನೀತ್ ಸಾಂಬಾಳ್ತಲೊ. ತಾಚ್ಯಾ ದಿಸಾಂನಿ ಜುದಾಚೆಂ ತಾರಣ್ ಜಾತಲೆಂ ಆನಿ ಇಸ್ರಾಯೆಲ್ ಸುರಕ್ಷಿತ್ ವಸ್ತಿ ಕರ್ತಲೊ. “ಸರ್ವೆಸ್ಪರ್ ಆಮ್ಚಿ ನೀತ್” ಹ್ಯಾ ನಾಂವಾನ್ ತಾಕಾ ಆಪಯ್ತಲಿಂ.

ದೆವಾಚೆಂ ಉತರ್ ಹೆಂ

## ಕೀರ್ತನ

ಸರ್ವೆಸ್ಪರ್ ಮ್ಹಜೊ ಗೊವ್ಳಿ ಕಾಂಯ್ಚ್ ಮ್ಹಾಕಾ ಉಣೆಂ ನಾ.

1. ಸರ್ವೆಸ್ಪರ್ ಮ್ಹಜೊ ಗೊವ್ಳಿ, ಕಾಂಯ್ಚ್ ಮ್ಹಾಕಾ ಉಣೆಂ ನಾ,  
ಪಾಜ್ವೊ ಚರೊವ್ ಮೆಳ್ತಾ ಥಂಯ್ ತೊ ಮ್ಹಾಕಾ ವಿಶೆವ್ ದಿತಾ,  
ನಿಶಾಂತ್ ಉದ್ಯಾ ಸರ್ಶಿಂ ಮ್ಹಾಕಾ ತೊ ಆಪೊವ್ನ್ ವ್ಹರ್ತಾ,  
ಮ್ಹಜ್ಯಾ ಜಿವಾಕ್ ನವ್ಯಾನ್ ಘಟಾಯ್ ದಿತಾ.

2. ಆಪ್ಲ್ಯಾ ನಾಂವಾ ಸರಿ ತೊ ಮ್ಹಾಕಾ ನೀಟ್ ವಾಟೆನ್ ಚಲಯ್ತಾ  
ಕಾಳೊಕಾಚ್ಯಾ ಭುಂಯಾರಾಂತ್ ಹಾಂವ್ ಚಲ್ತಾಂ ತರಿ  
ಕಸಲ್ಯಾಚ್ ವಾಯ್ಪಾಕ್ ಹಾಂವ್ ಭಿಯೆಂವ್ಚೊ ನಾ,  
ಕಿತ್ಯಾಕ್ ತುಂ ಮ್ಹಜ್ಯೆ ಸವೆಂ ಆಸಾಯ್,  
ತುಜೊ ದಾಂಡೊ ಆನಿ ಬೆತ್ ಅಸಾತ್ ತಿಂ ಮ್ಹಾಕಾ ಧಯ್ ದಿತಾತ್.

3. ಗಡ್ಡ್ ಜೆವಾಣ್ ಮ್ಹಜ್ಯಾ ದುಸ್ಮಾನಾಂ ಹುಜಿರ್, ತುವೆಂ  
ತಯಾರ್ ಕೆಲಾಂಯ್,  
ತೆಲಾನ್ ಮ್ಹಜೆಂ ಮಾತೆಂ ತುಂ ಮಾಖ್ತಾಯ್,  
ಮ್ಹಜೆಂ ಕೊಪ್ ಭರುನ್ ವೊಮ್ತಾತಾ.

4. ಖಂಡಿತ್ ಜಾವ್ನ್ ಸಗ್ಳ್ಯಾ ಮ್ಹಜ್ಯಾ ಜಿವಿತಾಂತ್, ತುಜಿ  
ದಯಾಮಾಯಾ ಮ್ಹಜೆ ಸವೆಂ ಆಸ್ತೆಲಿ.

ಆನಿ ಸರ್ವೆಸ್ಪರಾಚೆ ಘರಿಂ ಸದಾಂಕಾಳ್ ಹಾಂವ್ ಜಿಯೆತಲೊ

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಸೊಳಾವೊ ಆಯ್ತಾರ್ 18, ಜುಲಾಯ್ 2021

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಎಫೆಜ್‌ಗಾರಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಪುಣ್ ತವಳ್ ಪಯ್ಸ್ ಆಸ್‌ಲ್ಲ್ಯಾ ತುಮ್ಕಾಂ ಆತಾಂ ಕ್ರಿಸ್ತಾ ಜೆಜುಚ್ಯಾ ಎಕ್ವಟಾಂತ್ ತಾಚ್ಯಾ ರಗ್ತಾ ಮಾರಿಫ್‌ತ್ ಲಾಗಿಂ ಹಾಡ್ಲ್ಯಾಂತ್. ಕ್ರಿಸ್ತಾಚ್ ಆಮಿಚ್ ಆನಿ ತುಮಿಚ್ ಶಾಂತಿ. ಆಮ್ಕಾಂ ಜುದೆವಾಂಕ್ ಆನಿ ತುಮ್ಕಾಂ ಹೆರ್ ಜಾತಿಂಚ್ಯಾಂಕ್ ಎಕ್ವಟಾಯ್‌ಲ್ಲಿಂ ತಾಣೆಂಚ್. ಆಮ್ಕಾಂ ವೆಗ್‌ವೆಗ್ಳಿಂ ಕರ್ನ್ ಆಮ್ಚೆ ಮಧೆಂ ಉಬಾರ್‌ಲೊ ದುಸ್ಮಾನ್ಕಾಯೆಚೊ ಪಾಗೊರ್ ಆಪ್ಲ್ಯಾಚ್ ರಗ್ತಾಮಾಸಾನ್ ತಾಣೆಂ ಕೊಸ್ಕಾವ್ನ್ ಫಾಲಾ ಆನಿ ಜುದೆವಾಂಚೆಂ ಧರ್ಮಶಾಸ್ತ್ರ ತಾಚ್ಯಾ ವಿಧಿ ಆನಿ ನಿಯಮಾಂ ಸಮೇತ್ ತಾಣೆಂ ರದ್ದ್ ಕೆಲಾಂ. ಅಶೆಂ ದೋನ್ ಲೊಕಾಂ ಥಾವ್ನ್ ಆಪ್ಲ್ಯಾ ಥಂಯ್ ಏಕ್ ನವಿ ಪರ್ಜಾ ರಚುನ್ ತಾಣೆಂ ಶಾಂತಿ ಸ್ಥಾಪನ್ ಕೆಲಿ. ಖುರ್ಸಾರ್ ಮರೊನ್ ಆಮ್ಚೆ ಮಧೆಲ್ಲೊ ದ್ವೇಷ್ ತಾಣೆಂ ನಾಸ್ ಕೆಲ್ಲೆ ವರ್ವಿಂ, ದೋನ್ ಜನಾಂಗಾಂಕ್ ಏಕ್‌ಚ್ ಕುಡಿಂತ್ ಎಕ್ವಟಾವ್ನ್, ಪರ್ತ್ಯಾನ್ ದೆವಾ ಥಂಯ್ ತಾಣೆಂ ಹಾಡ್ನ್ ಪಾಯ್ಲ್ಯಾಂತ್. ಅಶೆಂ ಕ್ರಿಸ್ತಾನ್ ಯೆವ್ನ್ ಸಕ್ಪಾಂಕ್ ಶಾಂತಿಚಿ ಸುವಾರ್ತಾ ಪರ್ಗಟ್ ಕೆಲಿ - ದೆವಾ ಥಾವ್ನ್ ಪಯ್ಸ್ ಆಸ್ಲಲ್ಯಾ ಹೆರ್‌ಜಾತಿಂಚ್ಯಾ ತುಮ್ಕಾಂ, ಆನಿ ತಾಕಾ ಲಾಗಿಂ ಮ್ಹಣ್ ಆಸ್‌ಲ್ಲ್ಯಾಂ ಆಮ್ಕಾಂ, ಕ್ರಿಸ್ತಾ ಮಾರಿಫ್‌ತ್ ಆಮಿಯೆ ತುಮಿಯೆ ಏಕ್ ಪವಿತ್ರ್ ಅತ್ಮ್ಯಾ ವರ್ವಿಂ ಬಾಪಾ ಸಮೊರ್ ವೆಚಿ ಯೋಗ್ಯತಾ ಜೊಡ್ನ್ ಘೆತ್ಲ್ಯಾ.

ದೆವಾಚೆಂ ಉತರ್ ಹೆಂ